

# महाराष्ट्र राज्य परीक्षा परिषद, पुणे

शिष्यवृत्ती परीक्षा दि. २५ एप्रिल, २०२१

## अधिसूचना

इयत्ता ५ वी	<ul style="list-style-type: none"><li>➤ पूर्व उच्च प्राथमिक शिष्यवृत्ती परीक्षा (PRE UPPER PRIMARY SCHOLARSHIP EXAMINATION)</li><li>➤ शासकीय विद्यानिकेतन प्रवेश परीक्षा</li><li>➤ आदिवासी विद्यानिकेतन प्रवेश परीक्षा</li><li>➤ विमुक्त जाती व भटक्या जमाती विद्यानिकेतन प्रवेश परीक्षा</li></ul>
इयत्ता ८ वी	<ul style="list-style-type: none"><li>➤ पूर्व माध्यमिक शिष्यवृत्ती परीक्षा (PRE SECONDARY SCHOLARSHIP EXAMINATION)</li></ul>



# महाराष्ट्र राज्य परीक्षा परिषद, पुणे

१७, डॉ. आंबेडकर मार्ग, पुणे - ४११ ००१.

दूरध्वनी क्रमांक : ०२०-२६१२३०६६/६७

Website : [www.mscepune.in](http://www.mscepune.in) व <https://www.mscepuppss.in>

**अधिसूचना  
परीक्षा प्राधान्य**

जा.क्र.मरापप/शिष्यवृत्ती/२०२०-२१/८९१  
महाराष्ट्र राज्य परीक्षा परिषद,  
१७, डॉ. आंबेडकर मार्ग, पुणे - ०१.  
दिनांक :- ०९/०३/२०२१

**प्रति,**

१. शिक्षणाधिकारी (प्राथ./माध्य.)  
जिल्हा परिषद, सर्व
२. शिक्षणाधिकारी, बृहन्मुंबई महानगरपालिका,
३. शिक्षण निरीक्षक, बृहन्मुंबई  
उत्तर/दक्षिण/पश्चिम विभाग
४. प्राचार्य, शासकीय विद्यानिकेतन  
पुसेगाव/धुळे/अमरावती/औरंगाबाद/केळापूर
५. संचालक, विमुक्त जाती व भटक्या जमाती संचालनालय, पुणे
६. प्रशासन अधिकारी / शिक्षण प्रमुख / शिक्षणाधिकारी, म.न.पा. शिक्षण मंडळ
७. गटशिक्षणाधिकारी  
पंचायत समिती, (सर्व)

**विषय :- पूर्व उच्च प्राथमिक शिष्यवृत्ती परीक्षा, विमुक्त जाती व भटक्या जमाती विद्यानिकेतन प्रवेश परीक्षा, आदिवासी विद्यानिकेतन प्रवेश परीक्षा, शासकीय विद्यानिकेतन प्रवेश परीक्षा (इ. ५ वी) आणि पूर्व माध्यमिक शिष्यवृत्ती परीक्षा (इ. ८ वी) दि. २५ एप्रिल, २०२१ रोजी आयोजित करणेबाबतची अधिसूचना...**

शासनमान्य शाळांमधून सन २०२०-२१ या शैक्षणिक वर्षात इयत्ता ५ वी मध्ये प्रवेश घेतलेल्या विद्यार्थ्यांमधील पूर्व उच्च प्राथमिक शिष्यवृत्ती परीक्षा, विमुक्त जाती व भटक्या जमाती विद्यानिकेतन प्रवेश परीक्षा, आदिवासी विद्यानिकेतन प्रवेश परीक्षा व शासकीय विद्यानिकेतन प्रवेश परीक्षेमध्ये प्रविष्ट होण्यासाठी तसेच इयत्ता ८ वी मध्ये प्रवेश घेतलेल्या विद्यार्थ्यांमधील पूर्व माध्यमिक शिष्यवृत्ती परीक्षेस प्रविष्ट होण्यासाठी अधिसूचनेत नमूद केलेल्या अटी पूर्ण करणाऱ्या व या परीक्षेस प्रविष्ट होण्यास इच्छुक असणाऱ्या विद्यार्थ्यांची ऑनलाईन आवेदनपत्र परिषदेच्या [www.mscepune.in](http://www.mscepune.in) व <https://www.mscepupps.in> या संकेतस्थळावर दि. ०९/०३/२०२१ रोजी पासून उपलब्ध करून देण्यात येत आहेत.

उपरोक्त परीक्षा दि. २५ एप्रिल, २०२१ रोजी महाराष्ट्र राज्यातील सर्व जिल्ह्यांमध्ये एकाच वेळी घेण्यात येईल. परीक्षेचे वेळापत्रक व परीक्षेची सविस्तर माहिती सोबतच्या अधिसूचनेत नमूद करण्यात आली आहे. प्रत्येक सूचना वाचूनच कार्यवाही करण्याची दक्षता सर्वांनी घ्यावी.

**सोबत :- अधिसूचना**

स्वाक्षरीत/-  
(तुकाराम सुपे)  
आयुक्त,  
महाराष्ट्र राज्य परीक्षा परिषद,  
पुणे - ०१

## अनुक्रमणिका

अ. क्र.	तपशील	पृष्ठ क्रमांक
१.	परीक्षेचे वेळापत्रक	०४
१.१	पूर्व उच्च प्राथमिक शिष्यवृत्ती परीक्षेचे (PUPSE) वेळापत्रक	०४
१.२	पूर्व माध्यमिक शिष्यवृत्ती परीक्षेचे (PSSE) वेळापत्रक	०४
१.३	ऑनलाईन आवेदनपत्र भरण्याबाबतचे वेळापत्रक	०५
२.	शिष्यवृत्ती परीक्षेचे स्वरूप	०५
३.	शिष्यवृत्ती परीक्षेसाठी पात्रता	०५
४.	विद्यानिकेतन प्रवेश परीक्षेस प्रविष्ट होण्याबाबतचे पात्रता निकष	०५
५.	परीक्षेचे माध्यम	०६
६.	वयोमर्यादा	०७
७.	परीक्षा शुल्क	०८
८.	शुल्क भरण्याची पध्दत	०८
९.	परीक्षा परिषद शाळा सांकेतांक	०९
१०.	ग्रामीण, शहरी क्षेत्र निकष	०९
११.	C.B.S.E. व I.C.S.E. अभ्यासक्रमाची अंमलबजावणी करणाऱ्या शाळांबाबत	०९
१२.	बार्टी शिष्यवृत्ती	१०
१३.	ऑनलाईन आवेदनपत्र भरण्यासाठीच्या सर्वसाधारण सूचना	१०
१४.	परीक्षा आयोजनाबाबत सर्वसाधारण माहिती	१२
१५.	ऑनलाईन आवेदनपत्र भरताना आवश्यक बाबीं/कागदपत्रे	१२
१६.	विद्यार्थ्यांचे आधार कार्ड क्रमांक व बँक खाते क्रमांकाबाबत	१२

## १. परीक्षेचे वेळापत्रक :-

१.१ पूर्व उच्च प्राथमिक शिष्यवृत्ती परीक्षा, विमुक्त जाती व भटक्या जमाती विद्यानिकेतन, आदिवासी विद्यानिकेतन, शासकीय विद्यानिकेतन प्रवेश परीक्षा (इ. ५ वी)

रविवार दि. २५ एप्रिल, २०२१

पेपर	विषय	प्रश्न संख्या	गुण	वेळ
१	प्रथम भाषा	२५	५०	११.०० ते १२.३०
	गणित	५०	१००	
एकूण		७५	१५०	
२	तृतीय भाषा	२५	५०	०१.३० ते ३.००
	बुद्धिमत्ता चाचणी	५०	१००	
एकूण		७५	१५०	

पूर्व उच्च प्राथमिक शिष्यवृत्ती परीक्षेतूनच विमुक्त जाती व भटक्या जमाती विद्यानिकेतन, आदिवासी विद्यानिकेतन व शासकीय विद्यानिकेतनमध्ये प्रवेशासाठी निकषानुसार व गुणवत्तेनुसार पात्र विद्यार्थ्यांच्या नावांच्या शिफारसी केल्या जातील. तसेच गुणवत्ताधारक विद्यार्थ्यांना शिष्यवृत्त्या दिल्या जातील.

## १.२ पूर्व माध्यमिक शिष्यवृत्ती परीक्षा :- रविवार दि. २५ एप्रिल, २०२१

पेपर	विषय	प्रश्न संख्या	गुण	वेळ
१	प्रथम भाषा	२५	५०	११.०० ते १२.३०
	गणित	५०	१००	
एकूण		७५	१५०	
२	तृतीय भाषा	२५	५०	०१.३० ते ३.००
	बुद्धिमत्ता चाचणी	५०	१००	
एकूण		७५	१५०	

### १.३ ऑनलाईन आवेदनपत्र भरण्याबाबतचे वेळापत्रक :-

तपशील	शुल्क प्रकार	कालावधी
शाळा माहिती प्रपत्र, आवेदनपत्र व शुल्क ऑनलाईन भरणे.	नियमित शुल्कासह (With Regular Fee)	०९ मार्च २०२१ ते २१ मार्च २०२१

दि. २१/०३/२०२१ नंतर कोणत्याही परिस्थितीत ऑनलाईन अथवा ऑफलाईन पध्दतीने आवेदनपत्र भरता येणार नाही, याची सर्वांनी गांभीर्याने नोंद घ्यावी.

### २) शिष्यवृत्ती परीक्षेचे स्वरूप :-

- पूर्व उच्च प्राथमिक व पूर्व माध्यमिक शिष्यवृत्ती परीक्षेच्या दोन्ही प्रश्नपत्रिकेतील सर्व प्रश्न वस्तुनिष्ठ व बहुपर्यायी स्वरूपाचे असतील.
- प्रत्येक पेपरसाठी A, B, C, D संचाच्या प्रश्नपत्रिका देण्यात येतील.
- पूर्व उच्च प्राथमिक शिष्यवृत्ती परीक्षा (इयत्ता ५ वी) साठी उत्तरांच्या ४ पर्यायांपैकी एकच पर्याय अचूक असेल परंतु पूर्व माध्यमिक शिष्यवृत्ती परीक्षा (इयत्ता ८ वी) साठीच्या प्रत्येक पेपरमध्ये कमाल २०% प्रश्नांच्या बाबतीत उत्तरांच्या ४ पर्यायांपैकी दोन पर्याय अचूक असतील. ते दोन्ही पर्याय नोंदविणे बंधनकारक असेल.

### ३) शिष्यवृत्ती परीक्षेसाठी पात्रता :-

१. विद्यार्थी हा महाराष्ट्राचा रहिवासी असावा म्हणजेच पालकांचे महाराष्ट्रात किमान १५ वर्षे वास्तव्य असावे.
२. विद्यार्थी शासनमान्य शासकीय / अनुदानित / विनाअनुदानित / कायम विनाअनुदानित / स्वयंअर्थसहाय्यित शाळेत इ. ५ वी किंवा इ. ८ वी मध्ये शिकत असावा.

### ४) विद्यानिकेतन प्रवेश परीक्षेस प्रविष्ट होण्याबाबतचे पात्रता निकष :-

#### ➤ शासकीय विद्यानिकेतन प्रवेश परीक्षा :-

१) पुसेगाव, जि. सातारा २) धुळे ३) औरंगाबाद ४) अमरावती ५) केळापूर, जिल्हा यवतमाळ या ठिकाणी शासकीय विद्यानिकेतन आहेत. सदर परीक्षेस प्रविष्ट विद्यार्थी खालील अटीत बसणारा असावा.

१. इयत्ता ५ वी मध्ये शिकत असलेला विद्यार्थी असावा.
२. शाळा ग्रामीण भागातील असावी.
३. फक्त मुलगा असावा. (मुलींना या विद्यानिकेतनमध्ये प्रवेश नाही.)
४. फक्त मराठी किंवा सेमी मराठी माध्यमातील असावा.

ऑनलाईन आवेदनपत्र भरताना "शासकीय विद्यानिकेतनमध्ये प्रवेश हवा आहे काय?" या पर्यायासमोरील 'होय' हा पर्याय नोंदविणे आवश्यक राहिल.

➤ आदिवासी शासकीय विद्यानिकेतन प्रवेश परीक्षा :-

सदर परीक्षेस प्रविष्ट विद्यार्थी खालील अटीत बसणारा असावा.

1. इयत्ता 5 वी मध्ये शिकत असलेला विद्यार्थी असावा.
2. फक्त मुलगा असावा. (मुलींना या विद्यानिकेतनमध्ये प्रवेश नाही.)
3. अनुसूचित जमातीतील (एस. टी.) असावा.
4. शासनाने ठरवून दिलेल्या आदिवासी क्षेत्रातील असावा.
5. फक्त मराठी किंवा सेमी मराठी माध्यमातील असावा.

ऑनलाईन आवेदनपत्र भरताना "आदिवासी विद्यानिकेतनमध्ये प्रवेश हवा आहे काय ?" या पर्यायासमोरील 'होय' हा पर्याय नोंदविणे आवश्यक राहिल.

➤ विमुक्त जाती, भटक्या जमाती विद्यानिकेतन प्रवेश परीक्षा :-

वि.जा.भ.ज. विद्यानिकेतन हे कमळेवाडी, पो. शिरूर (दबडे), ता. जि. नांदेड या ठिकाणी आहे. सदर परीक्षेस प्रविष्ट विद्यार्थी खालील अटीत बसणारा असावा.

1. इयत्ता 5 वी मध्ये शिकत असलेला विद्यार्थी असावा.
2. आश्रमशाळेतील विद्यार्थी असावा.
3. फक्त मराठी किंवा सेमी मराठी माध्यमातील असावा.

ऑनलाईन आवेदनपत्र भरताना "वि.जा.भ.ज. विद्यानिकेतनमध्ये प्रवेश हवा आहे काय ?" या पर्यायासमोरील 'होय' हा पर्याय नोंदविणे आवश्यक राहिल.

**५) परीक्षेचे माध्यम :-**

५.१ परीक्षा एकूण आठ माध्यमांमध्ये घेतली जाईल.

- |            |          |           |            |
|------------|----------|-----------|------------|
| १. मराठी   | २. उर्दू | ३. हिंदी  | ४. गुजराती |
| ५. इंग्रजी | ६. सिंधी | ७. तेलुगु | ८. कन्नड   |

५.२ उपरोक्त आठ माध्यमांशिवाय सेमी माध्यमांचे पुढील सात पर्याय उपलब्ध आहेत.

- |                    |                     |                    |                      |
|--------------------|---------------------|--------------------|----------------------|
| १. मराठी + इंग्रजी | २. उर्दू + इंग्रजी  | ३. हिंदी + इंग्रजी | ४. गुजराती + इंग्रजी |
| ५. सिंधी + इंग्रजी | ६. तेलुगु + इंग्रजी | ७. कन्नड + इंग्रजी |                      |

५.३ पूर्व उच्च प्राथमिक शिष्यवृत्ती परीक्षा (इ. ५ वी) व पूर्व माध्यमिक शिष्यवृत्ती परीक्षा (इ. ८ वी) साठी ऑनलाईन आवेदनपत्रात सेमी इंग्रजी हा पर्याय नोंदविणाऱ्या विद्यार्थ्यांना परीक्षेच्या वेळी पेपर १ मधील गणित या विषयाची व पेपर २ मधील बुद्धिमत्ता चाचणी या विषयाची प्रश्नपत्रिका मूळ माध्यम व इंग्रजी माध्यम अशा दोन्ही माध्यमातून देण्यात येईल. त्यामुळे ऑनलाईन आवेदनपत्रातील परीक्षेचे माध्यम निवडताना दक्षता घ्यावी.

## ६) वयोमर्यादा :-

६.१ या परीक्षेस प्रविष्ट होणाऱ्या विद्यार्थ्यांचे वय दि. ०१ जून २०२० रोजी खाली दर्शवलेल्या तक्त्यातील वयापेक्षा जास्त नसावे.

परीक्षेचे नाव	प्रवर्ग	
	सर्व प्रवर्ग	दिव्यांग
पूर्व उच्च प्राथमिक शिष्यवृत्ती परीक्षा (इ. ५ वी), शासकीय / आदिवासी / वि. जा. भ. ज. विद्यानिकेतन प्रवेश परीक्षा	११ वर्षे	१५ वर्षे
पूर्व माध्यमिक शिष्यवृत्ती परीक्षा (इ. ८ वी)	१४ वर्षे	१८ वर्षे

६.२ आवेदनपत्रात विद्यार्थ्यांची जन्मतारीख चुकीची नोंदविल्याने विद्यार्थी गुणवत्ताधारक असूनही केवळ सदर चुकीमुळे शिष्यवृत्तीपासून वंचित राहू शकतो. त्यामुळे मुख्याध्यापकांनी स्वतः शाळेच्या जनरल रजिस्टर / दाखल खारीज रजिस्टरवरून खात्री करूनच जन्मतारीख अचूकपणे नोंदविणे आवश्यक आहे.

६.३ चुकीची जन्मतारीख नोंदवून विद्यार्थ्यांची आवेदनपत्रे भरल्यास संबंधित मुख्याध्यापकांविरुद्ध शिस्तभंगाची कारवाई प्रस्तावित करण्यात येईल.

६.४ अस्तित्वात नसलेली जन्मतारीख रजिस्टरमध्ये नोंदविलेली असल्यास (उदा. ३१ एप्रिल) ती ऑनलाईन आवेदनपत्रात न नोंदवता योग्य त्या कार्यपध्दतीनुसार दुरुस्त करून त्यानंतरच आवेदनपत्रात नोंदवावी.

६.५ उपरोक्त तक्त्यात नमूद केलेल्या वयोमर्यादेपेक्षा जास्त वय असलेल्या कोणत्याही विद्यार्थ्यांची ऑनलाईन आवेदनपत्रे भरल्यास स्क्रीनवर 'विद्यार्थ्यांचे वय विहित कमाल वयोमर्यादेपेक्षा जास्त आहे, तरीही विद्यार्थ्यांस परीक्षेस प्रविष्ट होता येईल परंतु त्यास शिष्यवृत्तीचा लाभ मिळणार नाही.' असा मेसेज दिसेल. अशा विद्यार्थ्यांना केवळ परीक्षेस प्रवेश मिळेल परंतु त्या विद्यार्थ्यांना गुणवत्ता यादीत स्थान मिळणार नाही, याची नोंद घ्यावी.

### ७) परीक्षा शुल्क :-

७.१ शासन निर्णय क्र. एफईडी-४०१४/६४३/प्र.क्र.४/एसडी-५, दि. १५/११/२०१६ व कार्यकारी समिती सभा क्र. २९, दि. १२/०४/२०१८, ठराव क्र. ४७० नुसार दर पुढीलप्रमाणे आहेत.

अ. क्र.	शुल्काचा प्रकार	पूर्व उच्च प्राथमिक शिष्यवृत्ती परीक्षा (इ. ५वी)		पूर्व माध्यमिक शिष्यवृत्ती परीक्षा (इ. ८वी)	
		बिगरमागास	मागास/दिव्यांग	बिगर मागास	मागास/दिव्यांग
१.	प्रवेश शुल्क	रु. २०/-	रु. २०/-	रु. २०/-	रु. २०/-
२.	परीक्षा शुल्क	रु. ६०/-	नाही	रु. ६०/-	नाही
३.	एकूण शुल्क (दि.०९/०३/२१ ते २१/०३/२१)	रु. ८०/-	रु. २०/-	रु. ८०/-	रु. २०/-
४.	शाळा संलग्नता शुल्क रु.२००/- प्रति वर्ष (NTS / NMMS परीक्षेकरीता परीक्षा परिषद शाळा संलग्नता शुल्क भरले असले तरीही शिष्यवृत्ती परीक्षेकरीता स्वतंत्रपणे शाळा संलग्नता शुल्क रु.२००/- भरणे अनिवार्य राहिल.)				

७.२ महाराष्ट्र शासनाचा अभ्यासक्रम राबविणाऱ्या (MSCERT) शाळेतील SC, ST, VJ-A, NT-B, NT-C, NT-D या प्रवर्गातील विद्यार्थ्यांना परीक्षा शुल्क नाही. मात्र ही सवलत CBSE, ICSE व इतर अभ्यासक्रमाच्या शाळातील मागासवर्गीय विद्यार्थ्यांना लागू नाही.

७.३ उर्वरित SBC, OBC, OPEN या प्रवर्गातील विद्यार्थ्यांना पूर्ण शुल्क भरावे लागेल.

७.४ कोणत्याही अभ्यासक्रमाच्या शाळेतील दिव्यांग विद्यार्थ्यांसाठी परीक्षा शुल्क लागू नाही.

### ८) शुल्क भरण्याची पध्दत :-

८.१ शाळांसाठी सूचना :- उपरोक्त शुल्कानुसार शाळांनी सर्व विद्यार्थ्यांचे होणारे एकूण शुल्क ऑनलाईन पेमेंट या पर्यायाची निवड करून इयत्तानिहाय (इ. ५ वी व इ. ८ वी) स्वतंत्रपणे भरावे.

८.२ जि. प. सेसफंड / मनपा निधीतून शुल्क भरण्याच्या शाळांसाठी सूचना :- ज्या जिल्ह्यांमध्ये परीक्षार्थ्यांच्या शुल्काची रक्कम जिल्हा परिषदेच्या सेसफंड / मनपा निधीमधून भरली जाते, अशा शाळांना सदर सुविधा केवळ नियमित मुदतीपर्यंत म्हणजे दि. २१/०३/२०२१ रोजीपर्यंतच उपलब्ध करून देण्यात येईल.

८.३ जि. प. सेसफंड / मनपा निधीतून शुल्क भरण्याच्या शिक्षणाधिकारी / प्रशासन अधिकारी यांच्यासाठी सूचना :- ज्या जिल्ह्यांमध्ये सदर परीक्षेच्या शुल्काची रक्कम जिल्हा परिषदेच्या सेसफंड / मनपा निधीमधून भरली जाते, त्या जिल्ह्याच्या शिक्षणाधिकारी (प्राथमिक) / प्रशासन अधिकारी यांनी आपल्या जिल्ह्यातील नियमित शुल्काच्या मुदतीत आवेदनपत्र भरलेल्या सर्व



विद्यार्थ्यांच्या शुल्काची एकूण रक्कम तात्काळ उपलब्ध करून घ्यावी व परिषदेच्या खात्यावर इयत्तानिहाय ऑनलाईन पेमेंटद्वारे दि. ३१ मार्च २०२१ रोजी अखेरपर्यंत भरावी. सदर शुल्क भरण्यास कोणतीही मुदतवाढ देण्यात येणार नाही. उपरोक्तनुसार शुल्काचा भरणा विहित मुदतीत न केल्यास सदर शाळेतील विद्यार्थ्यांचे प्रवेशपत्र उपलब्ध करून दिली जाणार नाहीत. त्यामुळे आपल्या अधिनस्त सर्व शाळांना नियमित मुदतीत आवेदनपत्र भरण्याच्या लेखी सूचना आपल्या स्तरावरून देण्यात याव्यात.

**९) परीक्षा परिषद शाळा सांकेतांक :-**

शैक्षणिक वर्ष सन २०१७-१८ पासून शिष्यवृत्ती परीक्षेचे सर्व कामकाज युडायस कोडनुसार करण्यात येत आहे. त्यामुळे परीक्षा परिषद शाळा सांकेतांक नोंदविण्याची आवश्यकता नाही.

**१०) ग्रामीण, शहरी क्षेत्र निकष :-**

१०.१ शासन निर्णय क्र. एफईडी-४०१४/६४३/प्र.क्र.४/एसडी-५, दि. १५/११/२०१६ अन्वये पूर्व उच्च प्राथमिक व पूर्व माध्यमिक शिष्यवृत्ती परीक्षेसाठी राज्यातील ग्रामपंचायतीच्या नियंत्रणाखालील सर्व गावे / वस्तीमधील (लोकसंख्या विचारात न घेता) शाळांमध्ये शिकणाऱ्या विद्यार्थ्यांची गणना "ग्रामीण" भागात करण्यात यावी. तसेच नगरपंचायत, नगरपरिषद, नगरपालिका व महानगरपालिका परिक्षेत्रातील शाळांची गणना "शहरी" भागात करण्यात यावी. शाळा ज्या क्षेत्रात आहे तेच क्षेत्र ग्राह्य धरण्यात येईल.

१०.२ दि. ०९/०३/२०२१ पासून शिष्यवृत्ती परीक्षेची ऑनलाईन आवेदनपत्रे भरण्यास सुरूवात होणार असल्याने दि. ०८/०३/२०२१ या दिनांकास / दिनांकापूर्वी जी स्थिती असेल ती ग्रामीण / शहरी बाबत ग्राह्य धरण्यात यावी.

उदा :- एखाद्या गावातील ग्रामपंचायतीचे रुपांतर दि. ०८/०३/२०२१ या तारखेनंतर नगरपंचायत / नगरपरिषद / नगरपालिका इ. मध्ये झाले असल्यास संबंधित शाळा ग्रामीण क्षेत्रातच ग्राह्य धरली जावी.

**११) C.B.S.E. व I.C.S.E. अभ्यासक्रमाची अंमलबजावणी करणाऱ्या शाळांबाबत :-**

शासन निर्णय क्र. एफईडी-४०१४/६४३/प्र.क्र.४/एसडी-५, दि. १५/११/२०१६ नुसार I.C.S.E. आणि C.B.S.E. अभ्यासक्रमाची अंमलबजावणी करणाऱ्या शाळेतील विद्यार्थी परीक्षेस प्रविष्ट होऊ शकतात. सदर अभ्यासक्रमातील गुणानुक्रमे पहिल्या ५० विद्यार्थ्यांची राज्यस्तरीय स्वतंत्र गुणवत्ता यादी तयार करण्यात येते. गुणवत्ता यादीत स्थान मिळालेल्या विद्यार्थ्यांना प्रमाणपत्र दिले जाते. तथापि सदर विद्यार्थ्यांना शिष्यवृत्तीचा लाभ देण्यात येत नाही.

## १२) बार्टी शिष्यवृत्ती :-

मा. महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी) पुणे या कार्यालयामार्फत 'डॉ. बाबासाहेब आंबेडकर राज्य प्रज्ञाशोध शिष्यवृत्ती' अनुसूचित जातीच्या विद्यार्थ्यांना सन २०१४ पासून देण्यात येते.

त्यानुसार इ. ५ वी व इ. ८ वी शिष्यवृत्ती परीक्षेतील कट ऑफ लिस्टच्या खालील पात्र विद्यार्थ्यांपैकी शिष्यवृत्ती न मिळालेल्या अनुसूचित जाती या संवर्गातील विद्यार्थ्यांची यादी पुढील आवश्यक कार्यवाहीसाठी मा. महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी) पुणे यांच्याकडे पाठविण्यात येते.

## १३) ऑनलाईन आवेदनपत्र भरण्यासाठीच्या सर्वसाधारण सूचना :-

१. पूर्व उच्च प्राथमिक / पूर्व माध्यमिक शिष्यवृत्ती परीक्षा, विद्यानिकेतन प्रवेश परीक्षेस बसण्यास इच्छुक विद्यार्थ्यांची आवेदनपत्रे शाळेने ऑनलाईन पध्दतीनेच भरावयाची आहेत. ऑफलाईन पध्दतीने आवेदनपत्रे स्वीकारण्यात येणार नाहीत.
२. पूर्व उच्च प्राथमिक शिष्यवृत्ती परीक्षा आणि शासकीय, आदिवासी, विजाभज विद्यानिकेतन प्रवेश परीक्षेसाठी एकत्रित एकच आवेदनपत्र आहे. त्यात इच्छुक विद्यार्थ्यांना विद्यानिकेतन प्रवेशासाठी पात्रतेनुसार विकल्प उपलब्ध आहेत.
३. विद्यार्थ्यांच्या ऑनलाईन आवेदनपत्रांची प्रिंट परीक्षा परिषदेकडे पाठविण्याची आवश्यकता नाही. परीक्षेस बसणाऱ्या विद्यार्थ्यांची यादी, ऑनलाईन आवेदनपत्रांची प्रिंट, आवश्यक प्रमाणपत्रे व शुल्क भरलेल्या ऑनलाईन पेमेंटची रिसिट इत्यादी कागदपत्रे संबंधित शाळेच्या मुख्याध्यापकांनी आपल्या दफ्तरी जतन करून ठेवावीत.
४. ऑनलाईन आवेदनपत्रासाठी विद्यार्थ्यांचा फोटो व स्वाक्षरी एकत्रित स्कॅन करून अपलोड करणे अनिवार्य राहिल.
५. विदर्भातील ११ जिल्ह्यांतील पालकांचे वार्षिक उत्पन्न रु.२०,०००/- पेक्षा कमी असल्यास त्याबाबत सक्षम प्राधिकाऱ्याचे (तलाठी / तहसीलदार / प्रांत अधिकारी) प्रमाणपत्र असणे अनिवार्य आहे.
६. विद्यार्थ्यांचे पालक रु.२०,०००/- पेक्षा कमी वार्षिक उत्पन्न असणारे भूमिहीन शेतमजूर असल्यास भूमिहीन शेतमजूर असल्याबाबत व रु.२०,०००/- पेक्षा कमी वार्षिक उत्पन्न असल्याबाबत सक्षम प्राधिकारी (तलाठी / तहसीलदार / प्रांत अधिकारी) यांनी दिलेली प्रमाणपत्रे असणे अनिवार्य आहे.

७. मुद्दा क्रमांक ५ व ६ मधील प्रमाणपत्रांची संबंधित शाळेच्या मुख्याध्यापकांनी त्यांच्या स्तरावरून तपासणी करणे बंधनकारक असून सदर प्रमाणपत्र आपल्या दफ्तरी जतन करून ठेवावे व परिषदेने मागणी केल्यास उपलब्ध करून द्यावेत.
८. ऑनलाईन आवेदनपत्रे भरण्यापूर्वी आवेदनपत्र भरण्याबाबतच्या मुद्देनिहाय सूचनांचे काळजीपूर्वक वाचन करावे. त्यानंतरच ऑनलाईन आवेदनपत्रे भरावीत.
९. संगणकाची व इंटरनेटची पुरेशी माहिती असलेल्या कर्मचाऱ्यांची / व्यक्तींची ऑनलाईन आवेदनपत्रे भरण्यासाठी मदत घ्यावी.
१०. शाळेमध्ये इंटरनेट कनेक्शन नसल्यास अन्य ठिकाणाहून (इंटरनेट कनेक्शन उपलब्ध असलेल्या शाळा, नेट कॅफे इ.) आवेदनपत्रे भरावीत.
११. नेट कॅफेमधून ऑनलाईन आवेदनपत्र भरल्यास मुख्याध्यापकाने शाळेच्या लॉगीनमधून भरलेली सर्व माहिती अचूक असल्याची खात्री करूनच सबमिट करावे. तसेच सर्व विद्यार्थ्यांचे शुल्क भरले गेल्याची खात्री स्वतः मुख्याध्यापकांनी करावी. यासंबंधी भविष्यात काही प्रश्न उदभवल्यास त्याची सर्वस्वी जबाबदारी संबंधित मुख्याध्यापकांची राहिल.
१२. परीक्षा परिषदेने आवेदनपत्रे भरण्यासाठी कोणत्याही केंद्रास परवानगी दिलेली नाही अथवा प्राधिकृतही केलेले नाही. शाळेने आपल्या सोयीनुसार इंटरनेट कनेक्शन उपलब्ध असलेल्या ठिकाणी ऑनलाईन आवेदनपत्रे भरावीत.
१३. ऑनलाईन आवेदनपत्रे महाराष्ट्र राज्य परीक्षा परिषदेच्या [www.mscepune.in](http://www.mscepune.in) व <https://www.mscepupps.in> या अधिकृत संकेतस्थळावरूनच भरावीत.
१४. ऑनलाईन आवेदनपत्र भरण्यापूर्वी आवेदनपत्र भरण्यास इच्छुक असलेल्या विद्यार्थ्यांच्या पालकांना आवेदनपत्रातील सर्व मुद्द्यांबाबत सविस्तर माहिती देऊन अवगत करावे.
१५. आवेदनपत्र भरण्यासाठी वेगवान इंटरनेट (Broadband) कनेक्शनचा उपयोग करावा.
१६. आवेदनपत्रे भरण्यासाठी शाळांना अकरा अंकी UDISE कोड क्रमांक असणे अनिवार्य आहे.
१७. आवेदनपत्रातील सर्व मुद्द्यांची माहिती शाळेच्या रेकॉर्डप्रमाणे अचूक असणे आवश्यक आहे. ऑनलाईन आवेदनपत्रात अचूक माहिती भरणे ही संबंधित मुख्याध्यापकांची जबाबदारी आहे.
१८. आवेदनपत्रातील सर्व अनिवार्य मुद्द्यांची (Mandatory Field) माहिती भरल्याशिवाय ऑनलाईन आवेदनपत्र SAVE होणार नाही.
१९. Login Id व Password जतन करून ठेवावेत. ते त्रयस्थ व्यक्तीला देऊ नयेत.
२०. विद्यार्थ्यांचे आवेदनपत्र भरण्यासाठी आधार कार्ड क्रमांक व बँक खाते क्रमांक असणे अनिवार्य नाही.


**१४) परीक्षा आयोजनाबाबत सर्वसाधारण माहिती :-**

१. प्रश्नपत्रिका व उत्तरपत्रिका सीलबंद स्वरूपात देण्यात येतील.
२. उत्तरपत्रिकांची तपासणी OMR पध्दतीने केली जाते.
३. कार्बनलेस उत्तरपत्रिका देण्यात येत असल्याने सदर उत्तरपत्रिकांची डिजिटल स्कॅन कॉपी (छायाप्रत) देण्यात येणार नाही.
४. उत्तरपत्रिकेत गिरवलेली / खाडाखोड केलेली उत्तरे ग्राह्य धरली जाणार नाहीत. एकदा नोंदविलेले उत्तर बदलता येणार नाही.
५. कोणत्याही परिस्थितीत उत्तरपत्रिकेतील वर्तुळ पेन्सिलने रंगवू नये. अशा उत्तरांना शून्य गुण दिले जातील.
६. शिष्यवृत्ती परीक्षेची परीक्षापूर्व कामे, उत्तरपत्रिकांची तपासणी, शिष्यवृत्तीधारकांची निश्चिती, विद्यानिकेतन प्रवेश निवड याद्या, विद्यार्थ्यांच्या गुणपत्रिका / प्रमाणपत्रे व परीक्षेची सर्व सांख्यिकीय माहिती संगणकावर तयार केली जाते.

**१५) शिष्यवृत्ती परीक्षेचे ऑनलाईन आवेदनपत्र भरताना अनिवार्य बाबीं / कागदपत्रे खालीलप्रमाणे :-**

१. विद्यार्थ्यांची फोटोसह स्वाक्षरीची एकत्रित स्कॅन कॉपी (jpg/jpeg/png/bmp format मध्ये 100 kb पेक्षा जास्त नसावी.)

**उदा. :-**



२. विदर्भातील ११ जिल्हयातील पालकांचे वार्षिक उत्पन्न रु.२०,०००/- पेक्षा कमी असल्यास सक्षम प्राधिकाऱ्याचे (तलाठी / तहसीलदार / प्रांत अधिकारी) प्रमाणपत्र. (इ. ५ वी व इ. ८ वी साठी)
३. विद्यार्थ्यांचे पालक रु.२०,०००/- पेक्षा कमी वार्षिक उत्पन्न असणारे भूमिहीन शेतमजूर असल्यास भूमिहीन शेतमजूर व रु.२०,०००/- पेक्षा कमी वार्षिक उत्पन्न असल्याबाबत सक्षम अधिकारी (तलाठी / तहसीलदार / प्रांत अधिकारी) यांनी दिलेली प्रमाणपत्रे. (इ. ८ वी साठी)
४. संबंधित शाळेच्या मुख्याध्यापकांच्या फोटोसह स्वाक्षरीची एकत्रित स्कॅन कॉपी.

**१६) विद्यार्थ्यांचे आधार कार्ड क्रमांक व बँक खाते क्रमांकाबाबत :-**

ऑनलाईन आवेदनपत्र भरताना विद्यार्थ्यांच्या बँक खात्याची माहिती (बँकेचे नाव, IFS Code व बँक खाते क्रमांक) आणि विद्यार्थ्यांचा आधार क्रमांक किंवा आधार एनरॉलमेंट क्रमांक उपलब्ध असल्यास नमूद करावा. परंतु सदर बाबी अनिवार्य नसल्याने बँक खात्याचा तपशील किंवा आधार क्रमांकासाठी विद्यार्थी / पालकांवर सक्ती करण्यात येऊ नये. केवळ सदर माहिती उपलब्ध नाही म्हणून विद्यार्थी शिष्यवृत्ती परीक्षेपासून वंचित राहणार नाही याची दक्षता घ्यावी.

पूर्व उच्च प्राथमिक व पूर्व माध्यमिक शिष्यवृत्ती परीक्षा रविवार दिनांक २५ एप्रिल, २०२१ च्या कामकाजाबाबतची माहिती वरीलप्रमाणे असून त्यात होणारे बदल वेळोवेळी कळविले जातील. ऑनलाईन आवेदनपत्र भरण्याबाबतच्या सविस्तर सूचना परिषदेच्या संकेतस्थळावर देण्यात आलेल्या आहेत.

सदर अधिसूचना महाराष्ट्र राज्य परीक्षा परिषदेच्या पुढील संकेतस्थळावर प्रसिध्द करण्यात येत आहे. [www.mscepune.in](http://www.mscepune.in) व <https://www.mscepupps.in>

स्वाक्षरीत/-  
(तुकाराम सुपे)  
आयुक्त,  
महाराष्ट्र राज्य परीक्षा परिषद,  
पुणे - ०१

**प्रत - माहितीसाठी सविनय सादर**

१. मा. अपर मुख्य सचिव, शालेय शिक्षण व क्रीडा विभाग, मंत्रालय, मुंबई - ३२.
२. मा. आयुक्त (शिक्षण), शिक्षण आयुक्तालय, महाराष्ट्र राज्य, पुणे.
३. मा. सचिव, महाराष्ट्र लोकसेवा आयोग, मुख्य कार्यालय, ५ १/२ वा मजला, कुपरेज टेलिफोन निगम इमारत, महर्षी कर्वे मार्ग, मुंबई - ४०० ०२१.
४. मा. संचालक, (माध्य. व उच्च माध्य.) शिक्षण संचालनालय, महाराष्ट्र राज्य, पुणे.
५. मा. संचालक, (प्राथमिक) शिक्षण संचालनालय, महाराष्ट्र राज्य, पुणे.
६. मा. उपायुक्त, नवोदय विद्यालय समिती, शेती महामंडळ भवन, दुसरा मजला, बी विंग, २७० भांबुर्डा, सेनापती बापट, पुणे - ४११ ०१६.
७. प्राचार्य, सैनिकी शाळा सातारा, पोस्ट बॉक्स नं. २०, सदर बझार, सातारा - ४१५ ००१.